

இனிமையான குழந்தைகளே! இது அற்புதமான பாடசாலை. இங்கு ஞானக்கடல் பதிதபாவன் தந்தை ஞான அமிர்தத்தை அருந்தச் செய்து தூய்மையாக்குகிறார். இதுபோன்ற பாடசாலை வேறெங்கும் கிடையாது.

கேள்வி:

பாபாவின் எந்த ஓர் அறிவுரையை ஏற்றுக் கொண்டால் பாபா ஒவ்வொரு வினாடியும் உதவியாளராக இருக்கிறார்?

பதில்:

பாபா அறிவுரை கூறுகிறார், குழந்தைகளே! நீங்கள் ஜின்னைப் போல் (தொடர்ந்து) என்னை நினைவு செய்து கொண்டே இருங்கள். உண்ணும் போதும், அருந்தும் போதும், நடமாடும் போதும் புத்தி யோகத்தை (தொடர்பை) என்னிடம் ஈடுபடுத்துங்கள். மற்ற அனைத்துத் தரப்பில் இருந்தும் புத்தியை விலக்கி விடுங்கள். நீங்கள் பாபா மற்றும் சொர்க்கத்தை நினைவு செய்வதற்கான சேவையைச் செய்யுங்கள். இதுவே உங்களது உதவியாகும். இந்த நினைவு தான் உங்களை சொர்க்கத்தின் எஜமானர்களாக ஆக்கும். இதுவே மலிவான வியாபாரமாகும். தைரியம் வைப்பீர்களானால் பாபா ஒவ்வொரு வினாடியும் உங்கள் உதவியாளராவார். மனிதர்கள் தைரியம் வைக்கும்போது இறைவன் உதவியாளராகிறார்.

பாடல்:

எனக்கு ஆதரவளிப்பவர்....

ஓம் சாந்தி.

குழந்தைகள் பாடலைக் கேட்டீர்கள். குழந்தைகளே! குழந்தைகளே! என்று இப்படிச் சொல்பவர் யார்? குழந்தைகளே எனச் சொல்பவர் நிச்சயமாகத் தந்தை தான். அவ்வாறே உலகமும் அறிந்திருக்கிறது, அதாவது குழந்தைகளே எனச் சொல்பவர் ஒருவர் பரமபிதா, அவர் பரம (மிக மேலான) ஆத்மா அல்லது பரமாத்மா என்று சொல்லப் படுகின்றார். நீங்கள் அனைவரும் குழந்தைகள். குழந்தைகளாகிய நீங்கள் மனிதரிலிருந்து தேவதையாவதற்காக இந்தப் பாடசாலையில் படிக்கின்றீர்கள். நீங்கள் அறிவீர்கள், நமக்கு எல்லையற்ற தந்தை கற்பிக்கின்றார். அவர் தந்தையாகவும் இருக்கின்றார் என்றால் ஆசிரியராகவும் இருக்கிறார். தாய்-தந்தையர்க்கு ஏராளமான குழந்தைகள் உள்ளனர். குழந்தைகளோ மிகவும் முன்னேறிக் கொண்டே செல்வார்கள். பரமபிதா பரமாத்மா அமர்ந்து கற்பிக்கின்றார். இது அதிசயம் இல்லையா? இத்தகைய அற்புதமான ஒரு பாடசாலை வேறு எதுவும் இல்லை. குழந்தைகள் அறிவார்கள், ஞானக்கடலாக இருப்பவராகிய பதீதபாவன் யாரோ, அவர் தான் ஞான அமிர்தத்தை அருந்தச் செய்து தூய்மையாக்குகிறார். பதீதபாவனா வா.....எனப் பாடவும் செய்கிறார்கள். ஆக, இது நிச்சயமாகப் தூய்மை இல்லாத உலகம் தான். மேலும் தூய்மையான உலகம் ஒன்று உள்ளது. புதிய உலகம், புதிய வீட்டை தூய்மையானதெனச் சொல்வார்கள். பிறகு அதே வீடு தூய்மை இல்லாமல் ஆகத்தான் வேண்டும். ஆக, குழந்தைகள் அறிவார்கள், இது தூய்மை இல்லாத உலகம், புதிய உலகம் இருந்தது - அங்கு மிகுந்த சுகம் இருந்தது. குழந்தைகள் பாடலைக் கேட்டீர்கள். அவர்களோ பக்திமார்க்கத்தில் வெறுமனே பாடுகிறார்கள். நீங்களோ இப்போது நடைமுறையில் இருக்கிறீர்கள். பக்திமார்க்கத்தின் கீதங்களை நாம் ஞானத்தில் கொண்டு வருகின்றோம். குழந்தைகளாகிய நீங்கள் அறிவீர்கள், பாபா அனைவரையும் அழைத்துச் செல்ல வந்துள்ளார். பதீத பாவன் என்றால் தூய்மைபடுத்தி அழைத்துச் செல்வார். இதுபோலெல்லாம் தனக்குள் பேசிக் கொள்ள வேண்டும். இது நிச்சயமாக தூய்மையற்ற உலகமேயாகும். தூய்மையான தேவதைகளை அல்லது தூய்மையான சந்நியாசிகளை தூய்மை இல்லாத மனிதர்கள் வணங்குகின்றனர். ஆனால் பதீத பாவன் (தூய்மையாக ஆக்குபவர்) பாபா ஒருவரே. அனைவரும் அந்த தூய்மையாக்குபவரை நினைவு செய்கின்றனர். ஏனெனில் முழு உலகையும் துக்கத்திலிருந்து விடுவிப்பது பாபாவின் வேலையாகும். துக்கம் கொடுப்பது யார்? விகாரம். விகாரங்களின் பெயர் என்ன? காமம் என்ற பூதம், கோபம் என்ற பூதம், அசுத்த அகங்காரம் என்ற பூதம். சரீரமும் பூதம் எனப்படுகின்றது. ஏனெனில் 5 பூதங்களால் (தத்துவங்கள்) ஆன சரீரம். ஆத்மாவோ இவற்றிலிருந்து வேறு பட்டது. ஒரு சரீரம் விட்டு வேறு சரீரம் எடுக்கின்றது. இப்போது குழந்தைகளாகிய நீங்கள் புதிய உலகத்தைப் பார்த்துக் கொண்டிருக்கிறீர்கள், அதற்காகவே படிக்கிறீர்கள். மனிதர்களும் புரிந்து கொண்டிருக்கிறார்கள், வினாசமாகும், மகாபாரத யுத்தம் நடைபெறவே செய்யும். ஆனால் அதன் பிறகு என்ன நடக்கும் என்பது அவர்களுக்குத் தெரியாது. ஏனென்றால் கீதையின் பகவானை துவாபரயுகத்திற்குக் கொண்டு சென்றுவிட்டனர். இராஜயோகமோ கீதையின் பகவான் கற்பித்தார். கிருஷ்ணரோ கற்பிக்க முடியாது. கீதையில் கிருஷ்ணரின் பெயரைப் போட்டு அவரை துவாபர யுகத்திற்குக் கொண்டு சென்றுவிட்டனர். இது குழப்பம். நானும் நீங்களும் கூட இந்தக் குழப்பத்தில் இருந்தோம். இப்போது வெளியே விட்டோம். மனிதர்களோ துர்கதியை அடைந்துள்ளனர். நாம் இப்போது ஞானத்தினால் சத்தி என்ற பகலை நோக்கிப் போய்க்

கொண்டிருக்கிறோம்.

பாபா சொல்கிறார், நான் ஞானக்கடல், வேறு யாரும் ஞானம் தரமுடியாது. ஞானக்கடல் என்று ஒருவர் மட்டுமே சொல்லப் படுகிறார். பிறகு அவரிடமிருந்து ஞான கங்கைகள் வெளிப்படுகின்றனர். சிவசக்திகள் ஞானகங்கைகள் என்று சொல்லப்படுகின்றனர். அது மழை நீர் பெருகி ஓடுகின்ற தண்ணீரின் கங்கை. தண்ணீரின் கங்கை எங்கே செல்ல விரும்புகின்றதோ அங்கே செல்ல முடியும் என்பதில்லை. ஞான கங்கைகள் நீங்கள் எங்கே செல்ல விரும்புகிறீர்களோ அங்கே சென்று ஞானம் கொடுக்க உங்களால் முடியும். அங்கே தான் ஞான கங்கை வெளிப்படுகின்றது. அவர்களோ இன்ன இடத்தில் கங்கை வெளிப்பட்டது என நினைத்து, ஒரு பசு முகத்தை அங்கே ஏற்படுத்துகின்றனர். உண்மையில் பசு முகங்கள் (ஈஸ்வரிய) புத்திரிகளாகிய நீங்கள் தான். பசுக்களாகிய உங்கள் முகத்திலிருந்து ஞானம் வெளிப்பட்டுக் கொண்டிருக்கிறது. நீங்கள் ஞானக்கடலில் இருந்து வெளிப்பட்ட உண்மையிலும் உண்மையான கங்கைகள். உங்களுக்கு சிருஷ்டியின் முதல்-இடை-கடை பற்றிய ஞானம் புரிய வைக்கப்படுகின்றது. பாபா தான் ஞானம் நிறைந்தவர் எனச் சொல்லப்படுகின்றார். அவரே உலகின் சர்வ வல்லமை பொருந்திய சர்வசக்திவான். அவர் அனைத்து வேதங்கள் மற்றும் கிரந்தங்களையும் அறிவார். அனைத்தினுடைய சாரத்தையும் சொல்லிப் புரியவைக்கிறார். ஒவ்வொரு தர்மத்திற்கும் சாஸ்திரம் ஒன்று தான் இருக்க வேண்டும். எப்படி ஸ்ரீமத் பகவத்கீதை ஒன்று தான், பைபிள் ஒன்று தான் என்று இருக்கிறதோ அதுபோல. இப்ராஹிம் வந்து இஸ்லாமிய தர்மத்தை ஸ்தாபனை செய்தார். பிறகு அவருக்குப் பின் தொடர்ந்து செல்கிறார்கள். அவர் வந்து சொல்லி விட்டுச் சென்றதை பிறகு வருபவர்கள் தர்ம சாஸ்திரமாக ஆக்குகிறார்கள். உடனே உருவாக்கி விடுவதில்லை. அந்தச் சமயத்திலோ அவர்கள் தர்மத்தை ஸ்தாபனை செய்ய வேண்டும். அதனுடைய சாஸ்திரங்களையெல்லாம் பின்னால் உருவாக்குகிறார்கள். பாபா சொல்கிறார், இந்த வேதசாஸ்திரங்கள், ஜபம் தபம் எல்லாமே பக்தி மார்க்கத்தின் வழக்கங்கள். இது ஞான மார்க்கமாகும். பக்தியின் ஆயுள் இப்போது முடிவடைகின்றது. பிறகு தந்தை வந்து தூய்மையற்றவர்களை தூய்மையாக்குகின்றார். இப்போது நீங்கள் அறிந்து கொண்டீர்கள், நாம் தான் பிராமணராக இருக்கிறோம், பிறகு மீண்டும் நாம் தான் தேவதைகளாக ஆவோம். 84 பிறவிகளின் கணக்கு-வழக்கு முழுவதும் புத்தியில் உள்ளது. இப்போது நாம் முகவம்சாவளி பிராமணர்கள். முதலில் நாம் சூத்திர குலத்தவராக இருந்தோம். இதையும் பிராமணர்களான நீங்கள் தான் அறிவீர்கள். தேவி-தேவதா தர்மத்தைச் சேர்ந்தவர்கள் இப்போது யாருமே இல்லை. நாம் முதலில் தேவி-தேவதா குலத்தைச் சேர்ந்தவர்களாக இருந்தோம் என்பதை இந்துக்கள் அறிய மாட்டார்கள். இப்போது நாம் சூத்திர குலத்தவராக உள்ளோம். நம்முடைய தர்மத்தை மறந்து தர்மத்திற்கும் கர்மமும் தர்ம குறைந்து மிகவும் ஏழையாக ஆகிவிட்டிருக்கிறோம். இப்போது பாபா மூலம் குழந்தைகளாகிய நீங்கள் ஹம்ஸோ, ஸோஹம் என்பதன் அர்த்தத்தைப் புரிந்து கொண்டிருக்கிறீர்கள். ஆத்மாவாகிய நாம் தான் பரந்தாம நிவாசிகள். இங்கே வந்து நமது பாகத்தை ஏற்று நடிக்கின்றோம். முதன் முதலில் நாம் சத்யுகத்தில் தேவதா குலத்தில் வந்தோம். பிறகு வைசிய, சூத்திர குலத்தில் வந்தோம். பிறகு தேவதாகுலத்தில் போகப்போகிறோம். நீங்கள் அறிவீர்கள், எத்தனை ஜென்மங்கள் எந்த எந்தக் குலத்தில் இருப்போம் என்பதை. மற்றப்படி பாபா ஒவ்வொரு ஜென்மத்தைப் பற்றியும் அமர்ந்து சொல்லிக் கொண்டிருக்க மாட்டார். சுருக்கமாகச் சொல்கிறார். மரத்தையும் விதையையும் அறிந்து கொள்ளுங்கள் போதும். பாபா விதை வடிவம். நாம் கல்ப விருட்சத்தினைப் போல் இருக்கிறோம். நாம் பரந்தாமத்திலிருந்து வந்துள்ளோம் பாகத்தை நடிப்பதற்காக. சத்யுகத்தில் தொடங்கி சக்கரத்தைச் சுற்றி வந்தோம். பிறகு மற்ற தர்மத்தவர்கள் இவர் வேண்டிய சமயத்தில் வருகிறார்கள். பிறகு எப்போது வினாசமாகிறதோ அப்போது ஆத்மாக்கள் அனைவரும் திரும்பிச் செல்கின்றனர். பிறகு அவரவர் சமயத்தில் நம்பர்வார் வருகின்றனர், தர்ம ஸ்தாபனை செய்வதற்காக. இந்த இரகசியங்கள் அனைத்தும் உங்கள் புத்தியில் உள்ளன. குழந்தைகள் சொல்கிறார்கள், பாபா, நீங்கள் கற்றுத்தரும் படிப்பின் மூலம் நாங்கள் சொர்க்கத்திற்கு எஜமானர் ஆகிறோம். உங்களைப் போல் வேறு யாரும் சுகம் தரமுடியாது. மனிதர்கள் அனைவருமே சொற்பக்கால சுகம் தருபவர்கள். அதை மிருகங்கள் கூடக் கொடுக்கின்றன. மனிதர்களின் வாழ்க்கை விலைமதிப்பற்றது என்று சொல்லப் படுகின்றது. மனிதர்கள் தான் தேவி-தேவதை ஆக முடியும். மனிதர்கள் உலகத்திற்கு எஜமானர் ஆகமுடியும். பாபா, நீங்கள் கொடுக்கின்ற சுகம் வேறு யாரும் கொடுக்க முடியாது. பாபா, நீங்களோ எங்களை உலகத்திற்கு எஜமானர் ஆக்குகின்றீர்கள். நீங்கள் உலகத்தைப் படைப்பவர். நீங்களோ பாபாவை மட்டும் நினைவு செய்கிறீர்கள், அவ்வளவு தான். மற்றப்படி ஹடயோகம் (உடலை வருத்திக் கொள்வது) முதலியவற்றின் விஷயம் கிடையாது. நீங்கள் பாபாவுடையவர்களாக ஆகியிருக்கிறீர்கள், பாபா புது உலகைப் படைப்பவர் என்பதை அறிவீர்கள். பாபா பரந்தாமத்திலிருந்து வந்திருக்கிறார். மிகமிக அன்பான பாபா, அனைவரும் அவரையே நினைவு செய்கின்றனர். எந்த தர்மத்தைச் சேர்ந்தவர்களாக இருந்தாலும் சரி, ஓ காட் :பாதர், ஹே, பகவானே! அல்லது அல்லா என்று அவசியம் சொல்லிக் கொண்டு தான் இருப்பார்கள். பாபா சொல்கிறார், நான் அனைவருக்கும் சுகம் கொடுத்துவிட்டுச் செல்கிறேன். அதனால் பக்தி மார்க்கத்தில் என்னை நினைவு செய்கின்றனர். இப்போது மீண்டும் சுகம் கொடுக்க வந்துள்ளேன். பிறகு அரைக்கல்பத்துக்கு என்னை யாரும் நினைவு செய்ய மாட்டார்கள். அங்கே துக்கம் கொடுப்பதற்கு மாயாவே இருக்காது. நீங்கள் உலகத்தின் எஜமானர் தேவி-

தேவதையாக ஆகிவிடுகிறீர்கள். அதனால் குழந்தைகளாகிய உங்களது மனதில் இரவும் பகலும் இது இருக்க வேண்டும். பாபா, நீங்கள் எங்களை உலகத்தின் எஜமானர் ஆக்குகிறீர்கள். எங்களுக்கு அந்த உரிமையும் உள்ளது. தந்தை புதிய உலகம்-சொர்க்கத்தைப் படைக்கிறார் என்றால் நிச்சயமாகக் குழந்தை களைத் தான் எஜமானராக ஆக்குவார் இல்லையா? கடவுளாகிய தந்தை சொர்க்கத்தைப் படைக்கிறார் என்றால் பிறகு நாம் அனைவரும் ஏன் சொர்க்கத்தில் இல்லை? அனைவரும் சொர்க்கத்தில் இருந்தால் நரகமே இருக்காது. இதுவோ வெற்றி-தோல்வி, சுகம்-துக்கத்தின் விளையாட்டு. புதிய உலகம் பிறகு பழையதாக ஆகிவிடுகிறது. புதியதாக யார் ஆக்குகிறார், பழையதாக யார் ஆக்குகிறார், இந்த சிருஷ்டிச்சக்கரம் எப்படிச் சுற்றுகிறது - இது புத்தியில் உள்ளது. சத்யுக திரேதாவில் இருப்பவர்கள் தூரியவம்சி சந்திரவம்சி, பிறகு துவாபரத்தில் மற்ற மற்ற தர்மங்கள் வெளிப்படுகின்றன. எது எந்த விதமாகக் கல்பத்திற்கு முன் நிகழ்ந்ததோ அப்படியே மீண்டும் நடைபெற வேண்டும்.

குழந்தைகளாகிய நீங்கள் அறிவீர்கள், இப்போது மீண்டும் சத்யுகம் ஆரம்பமாகப் போகின்றது. பழைய உலகம் அழிந்து புதிய உலகம் வரப்போகின்றது. மனிதர்கள் நினைக்கிறார்கள், இவ்வுலகம் இன்னும் பழையதாக ஆகிக் கொண்டே தான் செல்லும் இன்னும் நீண்ட காலம் உள்ளது என்று. பாபா சொல்கிறார், நீங்கள் அடர்ந்த இருட்டில் இருக்கிறீர்கள். வினாசம் முன்னால் உள்ளது. நான் வந்து விட்டேன், தூய்மை இல்லாத உலகை தூய்மையாக்குவதற்காக. இதுவரை அது இல்லை. இப்போது தான் பிரம்மாவின் வாய் மூலம் (ஞானம் கேட்டு) குழந்தைகள் பிறந்து கொண்டே இருக்கின்றனர். பிரஜாபிதா பிரம்மாவுக்கு நிச்சயமாக அநேகக் குழந்தைகள் இருப்பார்கள். அவர்கள் இங்கு அமர்ந்து படிக்கிறார்கள். பிறகு தேவதையாக வேண்டும். யார் பாபாவிடம் உறுதிமொழி கொடுக்கிறார்களோ, தூய்மை ஆகிறார்களோ, சுயதர்சன சக்கரதாரி ஆகிறார்களோ - அவர்கள் தாம் இராஜ்யபாக்யத்தை அடைகிறார்கள். அனைவருமோ அடைய மாட்டார்கள். மற்ற அனைவரும் அவரவர்களின் கணக்குகளை முடித்து விட்டுத் திரும்பிச் சென்று விடுவார்கள். பாபா தேவதா தர்மத்தை மீண்டும் ஸ்தாபனை செய்து கொண்டிருக்கிறார். மற்ற தர்மங்கள் அனைத்தும் வினாசமாகி விடும். மகாபாரத யுத்தமும் முன்னாலேயே உள்ளது. இந்த சரித்திர பூகோளத்தின் இரகசியத்தை கீதையின் பகவான் அமர்ந்து சொல்லிப் புரியவைக்கிறார். பகவானின் மகிமை வேறு, கிருஷ்ணரின் மகிமை வேறு. கிருஷ்ணரை மனித சிருஷ்டியின் விதை ரூபம் என்றோ, உலகின் சர்வ வல்லமை பொருந்திய சர்வசக்திவான் என்றோ சொல்ல மாட்டார்கள். உலகின் சர்வ சக்திவான் ஒருவர் தான். தூரியவம்சியின் மகிமை வேறு, சந்திரவம்சியின் மகிமை வேறு. வைசிய மற்றும் துத்திரவம்சியின் மகிமை வேறு. ஒவ்வொருவரின் மகிமையும் தனித்தனி. முதல் மந்திரி -- முதல் மந்திரி தான், கவர்னர் -- கவர்னர் தான். அனைவரும் ஒரே மாதிரி ஆகிவிட முடியாது. இவையனைத்தும் புரிந்து கொள்ள வேண்டிய விஷயங்கள். நாம் பாரதத்தை சொர்க்கமாக மாற்றுகிறோம் என்பது மனிதர்களுக்குத் தெரியாது. நீங்கள் ரகசியமாகவும் அகிம்சா வழியிலும் உங்களுக்காகவே இராஜ்யத்தை ஸ்தாபனை செய்து கொண்டிருக்கிறீர்கள். காமக் கட்டாரியின் இம்சையோ, வன்முறையோ, துப்பாக்கியால் சுடுவதோ எதுவும் கிடையாது. நீங்கள் ஆயுதம் எதையும் எடுத்துக் கொள்ளக் கூடாது. பிராமணர்களாகிய நீங்கள் அறிவீர்கள், நாம் பாபாவின் உதவியுடன் கல்பத்திற்கு முன்போலவே பாரதத்தை மீண்டும் வைரம் போல் ஆக்கிக் கொண்டிருக்கிறோம். இது ஆன்மீகசேவை. மனிதர்களோ உலகாயத சேவை செய்கின்றனர். நாம் பாபாவின் ஸ்ரீமத் படி சிரேஷ்டமானவர்களாக ஆகிக்கொண்டிருக்கிறோம். மற்ற அனைவரும் மனித வழிப்படி மிகக் கீழானவர்களாக ஆகிக் கொண்டே இருக்கிறார்கள். கீழே அவசியம் இறங்கியாக வேண்டும். பக்தியும் முதலில் ஒருவரையே வணங்கும் பக்தியாக இருக்கின்றது, மிக நல்ல பக்தி. ஒருவருக்கு மட்டுமே பூஜை செய்கின்றனர். பிறகு இரண்டாம் தரத்தில் தேவதைகளுக்குப் பூஜை செய்கின்றனர். பிறகோ நாய், பூனை, கல், மண் முதலிய 5 பூதங்களுக்கும் கூடப் பூஜை செய்யத் தொடங்குகின்றனர். அது விபச்சாரி (பல உருவங்களை வழிபடும்) பக்தி எனப்படுகின்றது. ஒழுங்குமுறையான பக்தியிலிருந்து விபச்சாரி (ஒழுங்கற்றதாக) ஆகிவிடுகின்றது. இப்போது பாபா உங்களுக்கு ஒருவரை மட்டுமே நினைக்கும் யோகத்தைக் கற்றுத்தருகிறார். இல்லறத்தில் இருந்து கொண்டே, உண்பது அருந்துவது இவற்றுடன் கூடவே பாபாவையும் ஆஸ்தியையும் மட்டும் நினைவு செய்ய வேண்டும். முயற்சி முழுவதும் இதில் உள்ளது. உங்கள் வீட்டுக்குப் போவதும் வருவதுமாக இருந்தாலும் குப்தமான ரீதியில் புத்தியால் நினைவு செய்யுங்கள். வாயினால் ராம்-ராம் அல்லது சிவாய நமஹ எனச் சொல்லவும் தேவை இல்லை. பாபாவை நினைவு செய்யுங்கள், போதும். பாபா குப்தமாக இருக்கிறார், ஞானக்கடலாக இருக்கிறார். இந்த சிருஷ்டிச்சக்கரம் முழுவதையும் பற்றி அவருக்குத் தெரியும். அவர் பரம ஆத்மா எனப்படுகிறார். இவர் (பிரம்மா) ஆத்மா, இவருக்கு அந்தத் தந்தையிடமிருந்து ஞானம் கிடைத்துக் கொண்டிருக்கிறது. இந்த அனைத்து விஷயங்களையும் தாரணை செய்து மற்றவர்களையும் தாரணை செய்ய வைக்க வேண்டும். பாவம், வழியைத் தேடிக்கொண்டே இருக்கிறார்கள், வழி தெரியவில்லை. நீங்கள் அறிந்திருக்கிறீர்கள், சாந்திதாம் என்பது நிர்வாணதாம் (சப்தத்திற்கு அப்பாற்பட்ட அமைதி உலகம்). அங்கிருந்து தான் ஆத்மாக்களாகிய நாம் வருகிறோம். சொர்க்கம் என்பது சுகதாம், நரகம் என்பது துக்க உலகம். மாயாபுரி. அந்த சொர்க்கம் விஷ்ணுபுரி. இந்த நரகம் இராவணபுரி. பாபா சொல்கிறார், நீங்கள் பாபாவையும் ஆஸ்தியையும் மட்டும் நினைவு செய்யுங்கள், போதும். இடையில் வேறு பக்கம் புத்தி போய்விடுகிறது என்றால்

அதை விலக்கி விடுங்கள். உண்ணும் போது, அருந்தும் போது, நடமாடும் போது தந்தையாகிய என்னை மட்டும் நினைவு செய்யுங்கள், இது மிகவும் சுலபம். வெளிநாட்டில் யாராவது இருக்கிறார்கள், அவருடைய முதலாளி இந்தியாவில் இருக்கிறார் என்றால் தூரத்தில் இருந்தாலும் அவருடைய நினைவு புத்தியில் இருக்கும் இல்லையா? நாமும் எவ்வளவு தூரத்தில் இருக்கிறோம், ஆனாலும் புத்தி மூலம் பாபாவை நினைவு செய்ய வேண்டும். அவரிடமிருந்து தான் மிகுந்த சுகம் கிடைக்கிறது. மற்ற அனைவரிடமிருந்தும் துக்கமே கிடைக்கிறது. மனிதர்கள் மனிதர்களுக்கு ஒருபோதும் சதா சுகம் கொடுக்க முடியாது. பாபா சொல்கிறார், ஜின்னைப் போல் சதா நினைவு செய்து கொண்டே இருங்கள். பாபா மற்றும் சொர்க்கத்தை நினைவு செய்யுங்கள் இதே சேவையை எனக்கு செய்யுங்கள். நான் உங்களுக்கு இந்த நினைவு செய்வீக்கின்ற சேவையையே செய்கின்றேன். நீங்கள் பிறகு என்னை நினைவு செய்கின்ற சேவை செய்யுங்கள். இந்த எனது அறிவுரையை ஏற்றுக் கொள்ளுங்கள். இதுவே உங்களது உதவியாகும். மனிதர்கள் தைரியம் வைத்தால் இறைவன் உதவி செய்கின்றார். இந்த நினைவு தான் உங்களை சொர்க்கத்திற்கு எஜமானராக்கக் கூடியது எவ்வளவு மலிவான வியாபாரம்! அந்த குருமார்களோ எவ்வளவு கஷ்டப்படுகிறார்கள்! ஒரே ஒரு சத்குரு எப்போது வருகிறாரோ, அதன் பிறகு எந்த ஒரு குருவையும் அமர்த்திக் கொள்ளத் தேவையில்லை. குருகுலம் என்ற தன்மையே வெளியேறி விடுகிறது. அனைவரும் சத்தியை அடைந்து விடுகின்றனர். ஒரு சத்குரு வந்துவிடுவதால் பிறகு அநேக குருமார்களை வைத்துக் கொள்கின்ற வழக்கமே அரைக் கல்பத்திற்கு இல்லாமற் போய்விடுகின்றது. பிறகு பக்திமார்க்கத்தில் அந்த வழக்கம் நடைபெறும். சத்யுகத்தில் குரு என்று யாரும் இருப்பதில்லை. அங்கே அகால மரணம் ஒருபோதும் ஏற்படுவதில்லை. உடல் நலம், செல்வம் மற்றும் மகிழ்ச்சி 21 பிறவிகளுக்குக் கிடைக்கின்றது. இதுபோல் வேறு யாரும் கொடுக்க முடியாது. உங்களுக்கு பாபா மூலம் தான் ஆரோக்கியம், செல்வம் மற்றும் மகிழ்ச்சி கிடைக்கின்றது. மற்ற அனைவரும் நிர்வாண்தாமத்திற்குச் சென்று விடுகின்றனர். நல்லது.

இனிமையிலும் இனிமையான, வெகுகாலம் கழித்து, காணாமல் கண்டெடுக்கப்பட்ட செல்லக் குழந்தைகளுக்கு தாய், தந்தையாகிய பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம் :

1. ஸ்ரீமத் படி பாரதத்தை வைரம் போல் ஆக்குகின்ற சேவை செய்ய வேண்டும். ரகசிய ரீதியில் பாபாவை நினைவு செய்து சிரேஷ்டமானவராக ஆகவேண்டும்.
2. தனக்குத் தானே பேசிக் கொள்ள வேண்டும். ஆன்மீக உரையாடல் செய்ய வேண்டும். பாபா, நீங்கள் கொடுத்துள்ள சுகத்தைப்போல வேறு யாருமே கொடுக்க முடியாது. பாபா, உங்களது படிப்பினால் நாங்கள் உலகத்திற்கு எஜமானர் ஆகின்றோம். தாங்கள் புதிய சிருஷ்டியைப் படைக்கிறீர்கள். அதற்கு நாங்கள் உரிமையுள்ளவர்கள்.

வரதானம் :

தூட்சும சக்திகளின் மூலம் ஸ்தூல கர்மேந்திரியங்களை அடக்கமாக புலனடக்கம் மற்றும் விதிமுறைப்படி நடத்தக் கூடிய சுயராஜ்ய அதிகாரி ஆகுக !

அனைத்தையும் விட முதலில் தனது தூட்சும சக்திகளினால் இதுவரை ஏற்பட்ட பலனை (ரிசல்ட்) சோதித்துப் பாருங்கள், யார் சிறப்பான முறையில் மனம்-புத்தி மற்றும் சம்ஸ்காரங்களை தன் கட்டுப்பாட்டில் வைத்திருக்கிறார்களோ அவர்களே சுயராஜ்ய அதிகாரி எனப்படுவார். இந்த தூட்சும சக்திகள் தான் ஸ்தூல கர்மேந்திரியங்களை ஒழுக்கமாகவும், நியமப்படியும் நடத்த முடியும். யார் தனது தூட்சும சக்திகளை சிறப்பாக கையாளுகின்றாரோ (பயன்படுத்துகிறாரோ) அவரே மற்றவர்களையும் கையாள முடியும். தன் மீதான கட்டுப்பாட்டின் சக்தி அனைவருக்குமாகவும் மிகச்சரியாக கையாளக் கூடிய சக்தியாகிவிடுகிறது.

சுலோகன் :

யாரோடு ஆயிரம் கைகளுடைய தந்தை உடன் இருக்கின்றாரோ அவர்கள் ஒருபோதும் மனமுடைந்து போக (துக்கமடைய) முடியாது.